





- रामसिंहासन सहाय 'मधुर'

प्रस्तुत कविता रामसिंहासन सहाय 'मधुर' रचित है। बच्चों को झूले से लगाव होता है। झूले पर चढ़कर बच्चे क्या-क्या कल्पना करते हैं - इसका विवरण कविता में दिया गया है।



अम्मा आज लगा दे झूला,
इस झूले पर मैं झूलूँगा।
इस पर चढ़कर, ऊपर बढ़कर,
आसमान को मैं छू लूँगा।

झूला झूल रही है डाली,
झूल रहा है पत्ता-पत्ता।
इस झूले पर बड़ा मज़ा है,
चल दिल्ली, ले चल कलकत्ता।



झूल रही नीचे की धरती,
उड़ चल, उड़ चल,
उड़ चल, उड़ चल ।
बरस रहा है रिमझिम - रिमझिम,
उड़कर मैं लूटूँ दल-बादल ।

शब्दार्थ

झूला पालना, हिंडोला (गुज. छिंयडो) **पत्ता** पर्ण (गुज. पान, पांढडा) **आसमान** आकाश

अभ्यास

प्रश्न १. पढ़िए और बोलिए :

अम्मा, झूला, चढ़कर, बढ़कर, दिल्ली,
मज़ा, बड़ा, उड़कर, धरती, रिमझिम

प्रश्न २. प्रश्नों के उत्तर दीजिए :

- (१) 'झ' वाले शब्द कविता में से ढूँढ़कर बोलिए ।
- (२) आपने कहाँ-कहाँ झूले देखे हैं ?
- (३) आप किस तरह के झूले में झूले हैं ?
- (४) पहली बार झूला झूलने का अनुभव बताइए ।

स्वाध्याय

प्रश्न १. प्रश्नों के उत्तर दीजिए :

- (१) लड़का अम्मा को क्या लगाने को कहता है ?
- (२) लड़का किसको छूने की बात करता है ?
- (३) झूला कौन-कौन झूल रहे हैं ?

प्रश्न २. सूचना के अनुसार अभिनय कीजिए :

- (१) केला खाना
- (२) आम चूसना
- (३) राखी बाँधना
- (४) पतंग उड़ाना
- (५) झाड़ू लगाना

प्रश्न ३. काव्य पंक्तियाँ पूर्ण कीजिए :

अम्मा आज

इस झूले

..... चढ़कर, ऊपर

आसमान को मैं

प्रश्न ४. सही विकल्प चुनकर रिक्त स्थानों की पूर्ति कीजिए :

(१) मैं खेल खेल ———। (रहा हूँ / रहे हैं)

(२) हम पाठशाला जा ———। (रहे हैं, रहा हूँ)

(३) यह हाथी है। ——— सूँढ़ लम्बी है। (इसकी / इनकी)

(४) ——— कौआ है। उसका रंग काला है। (वह / यह)

(५) ये तितलियाँ हैं। ——— पंख रंग-बिरंगे हैं। (इनके / उनके)

(६) वे लड़के हैं। ——— बस्ते लाल रंग के हैं। (उनके / इनके)

भाषा-सज्जता

● आज × कल

● आना × जाना

● हँसना × रोना

● सोना × जागना

उपर्युक्त शब्द 'आज' और 'कल', 'आना' और 'जाना', 'हँसना' और 'रोना' तथा 'सोना' और 'जागना' शब्द एक दूसरे के विरोधी हैं।

जो शब्द उलटा अर्थ रखते हैं, वे परस्पर विरोधी (विलोम) शब्द कहलाते हैं।

प्रश्न ५. विरोधी शब्द देकर वाक्य में प्रयोग कीजिए :

जैसे : चलना × रुकना

● हमें हमेशा चलते रहना चाहिए।

● हमें मुश्किलों से डरकर रुकना नहीं चाहिए।

(१) ऊपर

(३) चढ़ना

(२) आसमान

(४) छोटा

योग्यता-विस्तार

(क) पता कीजिए और लिखिए - झूला कब और किस मौसम में झूलते हैं ।

(ख) किसी देखे हुए झूले का चित्र बनाकर रंग भरिए :

